

LAUDATO SI SUNDAY : 20TH SEPTEMBER 2026

MASS FOR THE CARE OF CREATION -

ಪಯ್ಯಿಂ ವಾಚಪ್

ಸಂಸಾರ್ ಸಗ್ಳೊ ತಪಾಸುನ್ ಪಳೆಂವ್ಕ್ ತಾಂಕಾಂ ಇತ್ತಿ ಜಾಣ್ವಾಯ್ ಆಸಾ,

ತರ್ ತಾಂಚ್ಯಾ ಧನಿಯಾಚಿ
ಒಳಕ್ ಧರುಂಕ್ ತಿಂ ಇತ್ತಿಂ ಸವ್ಯಾಸ್ ಕಿತ್ಯಾಕ್?

ಜಾಣ್ವಾಯೆಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಜಾಣ್ವಾ. 13:1-9

ದೆವಾಚಿ ಒಳಕ್ ನಾತ್ಲಲಿಂ ಸರ್ವ್ ಮನ್ಶಾಂ ಪಿಶಿಂ.
ದಿಸ್ತಾತ್ ತ್ಯಾ ಬರ್ಯಾ ವಸ್ತುಂ ಉದೆಶಿಂ
ಜೊ ಆಸಾ ತಾಚಿ ಒಳಕ್ ಕರುನ್ ಘೆಂವ್ಕ್ ತಿಂ ಸಕ್ತಿಂ ನಾಂತ್,
ಘಡ್ಲಲ್ಯಾ ವಸ್ತುಂಕ್ ಚೀತ್ ದೀವ್ನ್
ಘಡ್ಲಾರಾಕ್ ತಿಂ ಒಳ್ಕುಂಕ್ ನಾಂತ್.
ಉಜೊ, ವಾರೆಂ ವಾ ಝಡ್ಪಡ್ಲಿತ್ ವಾರೆಂ,
ನೆಕೆತ್ರಾಂ ಮಂಡಳ್, ಉದ್ಯಾಚೊ ಲೋಟಾ ವಾ ಆಕಾಸಾಚೆ ದಿವೆ,
ಹಿಂ ಸಗ್ಳಿಂ ಸಂಸಾರ್ ಚಲೊವ್ಪಿ ದೇವ್ ಮ್ಹಣ್ ತಿಂ ಸಮ್ಜಲಿಂ.
ಹ್ಯಾ ವಸ್ತುಂಚೆ ಸೊಬಾಯೆಕ್ ಭುಲೊನ್
ತಾಂಣಿಂ ಹ್ಯೊ ದೇವ್ ಮ್ಹಣ್ ಲೆಖ್ಲೊ ಜಾಲ್ಯಾರ್,
ತಾಂಚೊ ಧನಿ ತಾಂಚೆ ಪ್ರಾಸ್ ಶ್ರೇಷ್ಟ್
ಮ್ಹಣ್ ತಾಂಣಿಂ ಸಮ್ಜುನ್ ಘೆಂವ್ಕ್ ಜಾಯ್ ಆಸ್ಲೆಂ;
ಕಿತ್ಯಾಕ್ ಸೊಬಾಯೆಚ್ಯಾ ಮೂಳ್ ಘಡ್ಲಾರಾನ್ ತ್ಯೊ ರಚ್ಲೊ.
ತಾಂಚೆ ಪದ್ವಿ ಆನಿ ತಾಂಚೆಂ ಒಳ್ ತಾಂಕಾಂ ವಿಸ್ಮಿತ್ ಕರುಂಕ್ ಪಾವ್ಲಿಂ ಜಾಲ್ಯಾರ್,
ತ್ಯೊ ಕೆಲ್ಯಾತ್ ತೊ ತಾಂಚೆ ಪ್ರಾಸ್ ಚಡ್ ಪದ್ವೆದಾರ್
ಮ್ಹಣ್ ತಾಂಣಿಂ ಸಮ್ಜುನ್ ಘೆಂವ್ಕ್ ಜಾಯ್ ಆಸ್ಲೆಂ,
ಕಿತ್ಯಾಕ್ ರಚ್ಲಾಂಚ್ಯಾ ವ್ಹಡ್ಪಣಾ ಆನಿ ಸೊಬಾಯೆವರ್ವಿಂ ಅನುಮಾನ್ ಕರುನ್
ತಾಂಚ್ಯಾ ರಚ್ಲಾರಾಕ್ ಆಮಿ ಒಳ್ಕುಂಕ್ ಪಾವ್ತಾಂವ್.
ತರಿ ಹ್ಯಾ ಮನ್ಶಾಂಚೊ ಗುನ್ಯಾಂವ್ ವ್ಹಡ್ ನ್ಹಯ್, ಕಿತ್ಯಾಕ್ ದೇವಾಕ್ ಸೊದ್ತಾನಾ
ಆನಿ ತೊ ಮೆಳ್ಚೆ ಖಾತಿರ್ ಅತ್ರಗ್ತಾನಾ
ತಿಂ ವಾಟ್ ಚುಕೊನ್ ಗೆಲಿಂ ಜಾವ್ಚೆತ್.
ತಾಣೆಂ ಕೆಲ್ಲ್ಯಾ ವಸ್ತುಂ ಮದೆಂ ರಾವುನ್ ತಾಂಚೊ ರಾವ್ ಘೆತಾನಾ,
ತಾಂಚೆಂ ಭಾಯ್ಲೆಂ ರೂಪ್ ಪಳೆವ್ನ್ ತಿಂ ಭುಲ್ತಾತ್,
ಕಿತ್ಯಾಕ್ ದಿಸ್ತೊ ವಸ್ತು ಸೊಬಿತ್ ಆಸಾತ್.
ತರಿ, ತಾಂಕಾಂ ಗುನ್ಯಾಂವ್ ನಾ ಮ್ಹಣ್ ಸಾಂಗುಂಕ್ ಜಾಯ್ನಾ,
ಕಿತ್ಯಾಕ್ ಸಂಸಾರಾಚೊ ರಾವ್ ಘೆಂವ್ಕ್ ತಾಂಕಾಂ ಇತ್ತಿ ಜಾಣ್ವಾಯ್ ಆಸಾ ಜಾಲ್ಯಾರ್,
ತಾಚ್ಯಾ ಧನಿಯಾಕ್ ಹಾಚೆ ಪ್ರಾಸ್ ವೆಗಿಂ ಸೊದುನ್ ಕಾಡುಂಕ್
ತಾಂಚ್ಯಾನ್ ಕಿತ್ಯಾಕ್ ಜಾಲೆಂ ನಾ?

— ದೇವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 19:2-3, 4-6

ಶ್ಲೋಕ್: ಆಕಾಸ್ ದೇವಾಚಿ ಮಹಿಮಾ ವರ್ಣಿತಾ, ಅಂತ್ರಾಳ್ ತಾಚ್ಯಾ ಹಾತಾಂಚೆ ಕೃತ್ಯಾಂ ಪರ್ಗಟ್ತಾ.

1. ಏಕ್ ದೀಸ್ ದುಸ್ರ್ಯಾ ದಿಸಾಕ್ ಹಿ ಗಜಾಲ್ ಸಾಂಗ್ತಾ,
ಏಕ್ ರಾತ್ ದುಸ್ರೇ ರಾತಿಕ್ ಹಿ ಖಬರ್ ಕಳಯ್ತಾ.
ಉಲೊವ್ನ್ ನಾ, ಉತ್ರಾಂ ನಾಂತ್,
ತಾಂಚೊ ತಾಳೊ ಆಯ್ಕುಂಕ್ ಯೆನಾ.

2. ತರೀ ಪ್ರಥೆರ್ ಶೆಕಾನ್‌ಶೆಕ್ ತಾಂಚೊ ತಾಳೊ ಗಾಜ್ತಾ,
ಸಂಸಾರಾಚ್ಯಾ ಶಿಮಾಂ ಪರ್ಯಾಂತ್
ತಾಂಚೊ ಸಂದೇಶ್ ಪಾವ್ತಾ
ಆಕಾಸಾರ್ ಸುರ್ಯಾಕ್ ತಾಣೆಂ ಏಕ್ ತಂಬು ಘಾಲಾ.
3. ನೊವ್ರ್ಯಾ ಪರಿಂ ಆಪ್ಲ್ಯಾ ಲಗ್ನಾ ಕುಡಾಂತ್ಲೊ ತೊ ಭಾಯ್ರ್ ಸರ್ತಾ
ವಿರಾ ಭಾಶೆನ್ ಉಲ್ಲಾಸಾನ್ ಆಪ್ಲಿ ಧಾಂವ್ ಮಾರುಂಕ್ ಯೆತಾ
ಮಳ್ಜಾಚ್ಯೆ ಎಕೆ ಶಿಮೆರ್ ತೊ ಉದೆತಾ ಆನಿ ಆನೈಕೆ ಶಿಮೆ ಪರ್ಯಾಂತ್ ಪಾವ್ತಾ
ತಾಚ್ಯೆ ಧಗಿಂತ್ಲೆಂ ಕಿತೆಂಚ್ ಲಿಪೊಂವ್ಕ್ ಜಾಯ್ನಾ.

ಉದ್ಗಾರ್:

ಕೀ. 104:24

ಆಲ್ಲೆಲೂಯಾ
ಕಿತ್ಲಿ ಅಗಣಿತ್ ಸರ್ವೆಸ್ಪರಾ ತುಜಿಂ ಕೃತ್ಯಾಂ!
ಜಾಣ್ವಾಯೆನ್ ತುವೆಂ ತಿಂ ಸಗ್ಳಿಂ ಕೆಲ್ಯಾಂಯ್.
ಆಲ್ಲೆಲೂಯಾ

ಸರ್ವ್ ವಸ್ತು ತಾಚೆ ಮಾರಿಫತ್ ಆನಿ ತಾಚೆ ಥಂಯ್ ರಚ್ಪಾತ್

ಸಾಂ ಪಾವ್ಲುನ್ ಕೊಲೊಸ್ಸೆಗಾರಾಂಕ್ ಬರಯ್‌ಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ಕೊಲೊಸ್ಸೆ. 1:15-20

ಭಾವಾಂ-ಭಯ್ಲಿಂನೋ,

ತೊಚ್ ಪ್ರತಿರೂಪ್ ಅದ್ಭುತ್ಯ ದೆವಾಚೆಂ,
ಪ್ರಥಮ್ ಜನಿತ್ ಸರ್ವ್ ರಚ್ಪಾಂ ಮಧೆಂ;
ತಾಚೆ ಥಂಯ್ ಸರ್ಗಿಂಚಿಂ ಆನಿ ಪೃಥ್ವೆಚಿಂ,
ದಿಸ್ತಾತ್ ತಿಂ ಆನಿ ದಿಸನಾತ್‌ಲ್ಲಿಂ ಸರ್ವ್ ರಚ್ಪಾಂ—
ಸಿಯಾಸಣಾಂ, ಸ್ವಾಮಿತ್ವಾಂ, ಅಧಿಕಾರಿ ಆನಿ ಪ್ರಭುತ್ವಾಂ—ದೆವಾನ್ ರಚ್ಲಿಂ.
ಸರ್ವ್ ರಚ್ಪಾಂ ಜಾವ್ನ್ ಪಯ್ಲೆಂ ತೊ ಆಸ್‌ಲ್ಲೊ.
ಸರ್ವ್ ವಸ್ತು ತಾಚೆ ಮಾರಿಫತ್ ಅಸ್ತಿತ್ವಾಂತ್ ಆಸಾತ್.
ತೊಚ್ ಮಸ್ತಕ್ ಕುಡಿಚೆಂ, ಮ್ಹಣ್ಣೆ ಪವಿತ್ರ್ ಸಭೆಚೆಂ,
ಆರಂಭ್ ವಾ ಪಯ್ಲೆಂ ಫೊಳ್ ಜಿವಂತ್ ಜಾಲ್ಲ್ಯಾಂಚೆಂ.
ದೆವಾಚಿಚ್ ಖುಶಿ ಅಶಿ ಜಾಲಿ:
ತಾಚೆ ಥಂಯ್ ಆಪ್ಣಾಚಿ ಸಗ್ಳಿ ಸಂಪೂರ್ಣತಾ ಬಿಡಾರ್ ಕರುನ್ ಆಸ್ಲಿ
ಆನಿ ತಾಚ್ಯಾ ಖುರ್ಸಾಚ್ಯಾ
ರಗ್ತಾ ಮಾರಿಫತ್ ಸಮಾಧಾನ್ ಸ್ಥಾಪಿತ್ ಕರ್ನ್,
ಭುಮಿಚ್ಯಾ ಆನಿ ಅಂತ್ರಾಳಾಚ್ಯಾ
ಸರ್ವ್ ರಚ್ಪಾಂಕ್ ಆಪ್ಣಾ ಥಂಯ್ ರಾಬಿ ಕರುನ್ ಘೆವ್ಪಿ ಮ್ಹಣ್.

— ದೆವಾಚೆಂ ಉತರ್ ಹೆಂ.

೮ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 6:24-34

ತ್ಯಾ ವೆಳಿಂ, ಜೆಜು ಆಪ್ಲ್ಯಾ ಶಿಸಾಂಲಾಗಿಂ ಮ್ಹಣಾಲೊ: “ಕೊಣಾಕ್‌ಚ್ ದೋಗ್ ಧನಿಯಾಂಚಿ ಚಾಕ್ರಿ ಕರುಂಕ್ ಸಾಧ್ಯ್ ನಾ. ಕಾರಣ್, ಎಕ್‌ಚ್ ತೊ ಎಕ್ಲ್ಯಾಚೊ ದ್ವೇಶ್ ಕರ್ತಲೊ ಆನಿ ದುಸ್ರ್ಯಾಚೊ ಮೋಗ್ ಕರ್ತಲೊ; ವಾ ತೊ ಪಯ್ಲ್ಯಾಕ್ ಲಬ್ಲತಲೊ ಆನಿ ದುಸ್ರ್ಯಾಚಿ ಬೆಪರ್ವಾ ಕರ್ತಲೊ. ತುಮ್ಮಾನ್ ದೆವಾಚಿಯೊ ದುಡ್ವಾಚಿಯೊ ಚಾಕ್ರಿ ಕರುಂಕ್ ಜಾಯ್ನಾ.”

ದೆಕುನ್ ಹಾಂವ್ ತುಮ್ಮಾಂ ಸಾಂಗ್ತಾಂ: ತುಮ್ಮಾಂ ಜಿವಾಕ್ ಕಿತೆಂ ಖಾವ್ಣೆಂ ಜೆವ್ಣೆಂ ಆನಿ ತುಮ್ಮಾಂ ಕುಡಿಕ್ ಕಿತೆಂ ನ್ಹೆಸ್ಣೆಂ ಪಾಂಗರ್ಟೆಂ ಮ್ಹಣುನ್ ಲೆಖಾ ವರ್ತೊ ಹುಸ್ಕೊ ತುಮ್ಮಾಂ ನಾಕಾ. ಖಾಣಾ ಪ್ರಾಸ್ ಜೀವ್ ವರ್ತೊ ಆನಿ ನ್ಹೆಸ್ಲಾ ಪ್ರಾಸ್ ಕೂಡ್ ವರ್ತಿ ನ್ಹಯ್? ಪಳೆಯಾ ಅಂತ್ರಾಳಾಚಿಂ ಸುಕ್ಲೆಂ. ತಿಂ ಪೊಂಪಿನಾತ್, ಲುಂವಿನಾತ್ ವಾ ತುಪ್ಪಾಂನಿ ಪುಂಜಾಯ್ನಾತ್. ತರಿಪುಣ್ ತುಮ್ಮಾಂ ಸರ್ಗಿಂಚೊ ಬಾಪ್ ತಾಂಕಾಂ ಪೊಸ್ತಾ. ತುಮಿ ತಾಂಚೆ ಪ್ರಾಸ್ ಕಿತ್ಲ್ಯಾಕ್‌ಯೊ ಉತ್ತೀಮ್ ನ್ಹಯ್? ತುಮ್ಮಾಂ ಮಧೆಂ ಕೊಣ್ ಚಿಂತಾ ಕರ್ನ್ ಆಪ್ಲೆಂ ಆವ್ಕ್ ಧೊಡ್ಯಾ ವೆಳಾಕ್ ಪುಣ್‌ಯೊ ಚಡೊಂವ್ಕ್ ಸಕತ್? ಆನಿ ನ್ಹೆಸ್ಲಾ ವಿಶ್ವಾಂತ್ ತುಮಿ ಕಿತ್ಯಾಕ್ ಖಿಂತ್ ಕರ್ಚಿ? ಶೆತಾಂತ್ಲಿಂ ತಿಂ ಕಾಟ್ ಪುಲಾಂ ಕಶಿಂ ವಾಡ್ತಾತ್ ತೆಂ ಪಳೆಯಾ. ತಿಂ ಘೊಳನಾತ್ ವಾ ಪೊಳಿನಾತ್. ತರಿಪುಣ್ ಹಾಂವ್ ತುಮ್ಮಾಂ ಸಾಂಗ್ತಾಂ: ಸಾಲ್ಮಾಂವ್ ರಾಯ್ ಲೆಗುನ್ ಆಪ್ಲ್ಯಾ ಸಗ್ಳ್ಯಾ ವೈಭವಾಂತ್ ತಾಂತ್ಲ್ಯಾ ಎಕ್ ಪುಲಾಸಾಕೊ ನ್ಹೆಸ್‌ಲೊ ನಾ. ಆಜ್ ಆಸಾ ಆನಿ ಫಾಲ್ಕಾ ರಾಂದ್ಲಿಂತ್ ಲಾಸ್ತಾತ್ ತ್ಯಾ ಶೆತಾಂತ್ಲೆಂ ತಣ್ ಸಯ್ತ್ ಜರ್ ದೇವ್ ಹೆ ಪರಿಂ ನ್ಹೆಸಯ್ತಾ, ತರ್ ಕಿತ್ಲ್ಯಾ ವರ್ತ್ಯಾ ಧರಾನ್ ತುಮ್ಮಾಂ ತೊ ನ್ಹೆಸೊಂವ್ಚೊನಾ, ಉಣ್ಯಾ ಭಾವಾರ್ಥಾಚ್ಯಾಂನೊ! ದೆಕುನ್ ಕಿತೆಂ ಖಾವ್ಣೆಂ ಆನಿ ಕಿತೆಂ ಪಿಯೆವ್ಣೆಂ ಆನಿ ಕಿತೆಂ ನ್ಹೆಸ್ಣೆಂ? – ಅಶೆಂ ಮ್ಹಣುನ್ ತುಮಿ ಖಿಂತ್ ಕರಿನಾಕಾತ್. ಹೆಂ ಸಗ್ಳೆಂ ಸೊಡ್ಲೆಂ ಅನ್ಭಾವಾರ್ಥ್ಯಾಂನಿ. ಹ್ಯಾ ಸರ್ವಾಂಚಿ ತುಮ್ಮಾಂ ಗರ್ಜ್ ಆಸಾ ಮ್ಹಣ್ ಸರ್ಗಿಂ ಆಸ್ಲಲೊ ತುಮ್ಮಾಂ ಬಾಪ್ ಚಾಣಾ. ದೆಕುನ್ ಸೊಧಾ ತುಮಿ ಪಯ್ಲೆಂ ದೆವಾಚೆಂ ರಾಜ್ಕೆ ಆನಿ ತಾಚಿ ಖುಶಿ; ಆನಿ ಹ್ಯೊ ಸರ್ವ್ ವಸ್ತುಯೊ ತೊ ತುಮ್ಮಾಂ ದಿತಲೊ. ಫಾಲ್ಕಾಂಚೆಂ ಚಿಂತುನ್ ಖಿಂತ್ ಕರಿನಾಕಾತ್. ಫಾಲ್ಕಾಚಿ ಖಿಂತ್ ಫಾಲ್ಕಾಕ್, ಆಯ್ಕಿ ಖಿಂತ್ ಆಜಿಕ್ ಪುರೊ.

— ದೆವಾಚೆಂ ಉತರ್ ಹೆಂ.

Or

ಶುಭ್‌ವಾರ್ತಾ

ಉರೊನ್ ವಾರ್ಯಾಕ್ ಆನಿ ಲ್ಹಾರಾಂಕ್ ತಾಣೆಂ ಫರ್ಮಾಯ್ಲೆಂ ಆನಿ ಸಕ್ಕಡ್ ಶಾಂತ್ ಜಾಲೆಂ

೮ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 8:23-27

ಉಪ್ರಾಂತ್ ಜೆಜು ದೊಣೆರ್ ಚಡ್ಲೊ. ತಾಚೆ ಶಿಸ್‌ಯೊ ತಾಚೆ ಸಾಂಗಾತಾ ಗೆಲೆ. ಅಶೆಂ ಆಸ್ತಾಂ, ಸರೋವರಾಂತ್ ಎಕಾಚ್ಯಾಣೆಂ ಎಕ್ ವ್ಹಡ್ ವಾದಳ್ ಉಲ್ಲೆಂ; ದೊಣಿ ವಯ್ರ್ ಸಯ್ತ್ ಲ್ಹಾರಾಂ ಮಾರುಂಕ್ ಲಾಗಿಂ. ಪುಣ್ ಜೆಜು ನೀಡ್ ಕಾಡ್ತಾಲೊ. ತವಳ್ ತಾಚೆ ಶಿಸ್ ತಾಚೆ ಸರ್ವಿಂ ವಚುನ್ ತಾಕಾ ಜಾಗೊವ್ನ್ ಮ್ಹಣಾಲೆ: “ಸೊಮಿಯಾ, ಆಮ್ಕಾಂ ಬಚಾವ್ ಕರ್, ಆಮಿ ಬುಡ್ತಾಂವ್!” ಜೆಜು ತಾಂಕಾಂ ಮ್ಹಣಾಲೊ: “ತುಮಿ ಇತ್ಲೆ ಭಿಜುಡ್ ಕಿತ್ಯಾಕ್? ಕಿತ್ಲೊ ಉಣೊ ಭಾವಾರ್ಥ್ ತುಮ್ಮಾಂ!” ಆನಿ ಉರೊನ್ ವಾರ್ಯಾಕ್ ಆನಿ ಲ್ಹಾರಾಂಕ್ ತಾಣೆಂ ಫರ್ಮಾಯ್ಲೆಂ ಆನಿ ಸಕ್ಕಡ್ ಶಾಂತ್ ಜಾಲೆಂ. ಹೆಂ ಪಳೆಲ್ಲೆ ಮನಿಸ್ ವಿಜ್ವಿತ್ ಜಾವ್ನ್ ಮ್ಹಣಿ ಲಾಗ್ಲೆ: “ಕಸಲೊ ಮನಿಸ್ ಹೊ? ವಾರೆಂ ಆನಿ ದರ್ಯೊ ಲೆಗುನ್ ತಾಚೆಂ ಉತರ್ ಆಯ್ಕತಾತ್!”

— ದೆವಾಚೆಂ ಉತರ್ ಹೆಂ.

ಪ್ರಸ್ತಾವನಾ:

ಆಖ್ಯೆ ಪವಿತ್ರ ಸಭೆ ಸಾಂಗಾತಾ ಮೆಳುನ್, ಏಕ್ ಕುಟುಮ್ ಜಾವ್ನ್, ಹೆಂ ಮಿಸಾಚೆಂ ಪವಿತ್ರ ಬಲಿದಾನ್ ಭೆಟೊಂವ್ಕ್ ಆಮಿ ಸಾಂಗಾತಾ ಜಮ್ಲಾಂವ್. ಆಜ್ ಆಮಿ ಲಾವ್ದಾತೊ ಸಿ ಆಯ್ತಾರ್ ಸಂಭ್ರಮಾಂವ್. ಆಯ್ಲಿ ದೇವ್‌ಸ್ತುತಿ, “ಸೃಷ್ಟಿ ದೇವಾಚೆಂ ಏಕ್ ವರ್ತೆಂ ದೆಣೆಂ, ತಾಚಿ ಆಮಿ ಜತನ್ ಕರ್ಯಾಂ” ಮ್ಹಳ್ಳೊ ಸಂದೇಶ್ ದಿತಾ. ಹೈ ಸೃಷ್ಟೆ ಖಾತಿರ್ ದೇವಾಕ್ ಅರ್ಗಾಂ ಪಾಟೊಂವ್ಕ್, ತಶೆಂಚ್ ಹೈ ಸೃಷ್ಟೆಚೊ ಪೋಸ್ ಆನಿ ಜತನ್ ಕರ್ಚಿ ಜವಾಬ್ದಾರಿ ಆಮ್ಚಿ ಹರೆಕ್ಲ್ಯಾಚಿ. ದೇವಾನ್ ದಿಲ್ಲ್ಯಾ ಹೈ ಪ್ರಭ್ಲೆಚೊ ಮೋಗ್ ಕರುಂಕ್, ತಾಚಿ ಜತನ್ ಘೆಂವ್ಕ್ ದೇವಾಕ್ ಸದಾಂ ಹರ್ಸುಂಕ್ ಗರ್ಜ್ ಆಸ್ಚಿ ಕುರ್ಪಾ ಹ್ಯಾ ಮಿಸಾ ವೆಳಾರ್ ಆಮಿ ಮಾಗುನ್ ಘೆವ್ಚ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್: ಮೊಗಾಳ್ ಭಾವಾಭಯ್ಣಿಂನೊ, ದೇವ್ ಆಮ್ಚೊ ರಚ್ಣಾರ್. ಆಪ್ಣಾ ಲಾಗಿಂ ಖಾಲ್ತೆಪಣಿಂ ಮಾಗ್ತಲ್ಯಾಂಕ್ ಆಪ್ಣಾ ಕುರ್ಪೆ-ಸ್ಪಿರಿತಾನ್ ಭರ್ತಾ. ತ್ಯಾಚ್ ಮೊಗಾಳ್ ಬಾಪಾ ಸಮೊರ್ ಆಮ್ಚಿಂ ಮಾಗ್ಣಿಂ ಭೆಟೊವ್ಚ್ಯಾಂ.

1. ಮೊಗಾಳಾ ಬಾಪಾ, ಪವಿತ್ರ ಸಭೆಚ್ಯಾ ವ್ಹಡಿಲಾಂನಿ, ತುಜ್ಯಾ ಹಾತಾಂನಿ ರಚ್ಲಲಿಂ ಹಿಂ ಸರ್ವ್ ರಚ್ಣಾಂ ತುವೆಂ ದಿಲ್ಲಿಂ ಮೊಲಾಧಿಕ್ ದಿರ್ವಿಂ ಮ್ಹಣುನ್ ಲೆಖುನ್, ತಾಂಚಿ ಜತನ್ ಘೆಂವ್ಕ್ ಸರ್ವಾಂಕ್ ಮಾರ್ಗದರ್ಶನ್ ದಿಂವ್ಚ್ಯಾಕ್ ತುಜಿ ಕುರ್ಪಾ ತಾಂಕಾಂ ಲಾಬಯ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ವಿವಿಧ್ ಸಮಡ್ತ್, ಸಂಸ್ಕೃತಿ ಆನಿ ಭಾಶೆಚ್ಯಾ ಲೊಕಾ ಮಧೆಂ ಭಾವ್ ಬಾಂದವ್ಪಣಾಚೆಂ ಆನಿ ಮಾಯಾಮೊಗಾಚೆಂ ವಾತಾವರಣ್ ರುತಾ ಕರುಂಕ್ ಆಮ್ಚ್ಯಾ ರಾಜ್‌ಕಾರ್ಭಾರ್ಯಾಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ತುವೆಂ ದಾದ್ಲ್ಯಾ ಆನಿ ಸ್ತ್ರಿಯೆಕ್ ತುಜ್ಯಾಚ್ ಸಾಕ್ಯಾಚಿಂ ರಚುನ್, ಹೈ ಧರ್ತೆಚಿ, ಸರ್ವ್ ರಚ್ಣಾಂಚಿ ಆನಿ ಪರಿಸರಾಚಿ ತುಜ್ಯೆ ಸಾಂಗಾತಾ ಜತನ್ ಘೆಂವ್ಚಿ ಜವಾಬ್ದಾರಿ ಆಮ್ಕಾಂ ದಿಲ್ಯಾಯ್. ಹೈ ರಚ್ಣೆಚಿ ವಿಶ್ವಾಸಿ ಚಾಕರ್ ಜಾಂವ್ಚ್ಯಾಕ್ ಆಮ್ಕಾಂ ಜಾಣ್ವಾಯ್ ಆನಿ ಬಳ್ ದಿ ಮ್ಹಣ್ ಮಾಗ್ತಾಂವ್.

4. ಕುಡಿ-ಮತಿಚ್ಯೆ ವಿವಿಧ್ ಪಿಡೆಂತ್ ಕಷ್ಟತಲ್ಯಾಂಚೆರ್ ತುಜಿ ಕಾಕುಳ್ತೆಚಿ ನದರ್ ಘಾಲ್ ಆನಿ ತಾಂಚ್ಯಾ ಕಷ್ಟಾಂ ಆಕಾಂತಾ ವೆಳಿಂ ಜೊಕ್ತೊ ಆಧಾರ್ ಘಾವೊ ಕರ್ ಆನಿ ತಾಂಚಿ ಜತನ್ ಕರ್ತಲ್ಯಾಂಕ್ ಧಿರಾಸಣ್ ಆನಿ ಬೆಸಾಂವಾಂನಿ ಭರ್ ಮ್ಹಣ್ ಮಾಗ್ತಾಂವ್.

5. ಕುಟ್ಮಾಚೆ, ಪವಿತ್ರ ಸಭೆಚೆ ಆನಿ ಸಮಾಜೆಚೆ ಪುಡಾರ್ ಜಾವ್ನ್ ಆಸ್ಚ್ಯಾ ಆಮ್ಚ್ಯಾ ಯುವಜಣಾಂಚೆರ್ ತುಜಿಂ ವಿಂಚ್ಣಾರ್ ಆಶೀರ್ವಾದಾಂ ವೋತ್. ದೇವ್ ಭಿರಾಂತಿನ್, ಜವಾಬ್ದಾರೆನ್ ಆನಿ ಶೆಗುಣಾಂನಿ ಪುಲುನ್ ಯೆವ್ನ್ ತಾಂಚೊ ಪುಡಾರ್ ಪರ್ಜಳಿತ್ ಕರ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲಲ್ಯಾ ಆಮಾ ಸಮೆಸ್ತಾಂಚೆರ್ ತುಜಿಂ ಧಾರಾಳ್ ಆಶೀರ್ವಾದಾಂ ವೋತ್. ಪವಿತ್ರ ಪುಸ್ತಕಾಚ್ಯಾ ಉಜ್ವಾಡಾನ್ ಆನಿ ಎವ್ಕರಿಸ್ತಾಚ್ಯೆ ಸಕ್ತೆನ್ ತುಜೊ, ಸೃಷ್ಟೆಚೊ ಆನಿ ದುರ್ಬಳ್ಯಾಂಚೊ ಸಂಪೂರ್ಣ ರಿತಿನ್ ಮೋಗ್ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಯಾಜಕ್: ಸರ್ಗಾ ಆನಿ ಸಂಸಾರಾಚ್ಯಾ ರಚ್ಣಾರಾ, ಸಂಸಾರಾಚ್ಯೆ ಸುರ್ದೆರ್ ಥಾವ್ನ್ ಸರ್ವ್ ಬರ್ರೊ ವಸ್ತು ರಚ್ಲೆಲೆ ಖಾತಿರ್ ಆಮಿ ತುಕಾ ಅರ್ಗಾಂ ಆನಿ ಹೊಗ್ಗಾಪ್ ದಿತಾಂವ್. ತುಜ್ಯೆ ರಚ್ಣೆಚಿ ಜತನ್ ಕರ್ಚೆ ಮುಖಾಂತ್ ಆಮ್ಚೆ ಜಿಣಿಯೆಂತ್ ನ್ಯಾಯ್ ಆನಿ ಶಾಂತಿ ವ್ಹಾಲ್ಚ್ಯಾಕ್ ಆಮ್ಕಾಂ ತುಜೆಂ ಮಾರ್ಗದರ್ಶನ್ ದಿ. ಹೆಂ ಮಾಗ್ಣೆಂ ಆಮಿ ಕರ್ತಾಂವ್ ತುಜ್ಯಾ ಪುತಾ, ಸಂಸಾರಾಚ್ಯಾ ಸೊಡ್ವಣ್ಣಾರಾ ಜೆಜು ಕ್ರಿಸ್ತಾ ಮುಖಾಂತ್. ಆಮೆನ್.